



बिहार गजट

असाधारण अंक

बिहार सरकार द्वारा प्रकाशित

15 श्रावण 1932 (श0)
(सं0 पटना 547) पटना, शुक्रवार, 6 अगस्त 2010

पर्यावरण एवं वन विभाग

अधिसूचना

17 जून 2010

सं0 वन्यप्राणी 20/2008-216(ई0)/प०व०—पर्यावरण एवं वन विभाग, बिहार सरकार के अधिसूचना संख्या—एस०ओ०—670, दिनांक 05 मई, 1978 द्वारा पश्चिम चम्पारण जिला के उदयपुर प्रखण्ड के 887.35 हेक्टेयर रक्षित वन क्षेत्र, को पारिस्थितिक प्राणी जातिक, भू आकारिक एवं प्राकृतिक दृष्टिकोण से अत्यन्त महत्वपूर्ण मानते हुए इनके पर्यावरणिक संरक्षण, संवर्द्धन एवं विकास के लिए वन्यप्राणी संरक्षण अधिनियम, 1972 की धारा 18(1) के द्वारा प्रदत्त शक्तियों का प्रयोग करते हुए आश्रयणी के रूप में अधिसूचित किया गया।

उपरोक्त अधिनियम की धारा 21 के अन्तर्गत अधिनियम की धारा 19 से 25 के प्रावधानों के तहत कार्रवाई हेतु समाहर्ता की शक्ति प्राप्त वन संरक्षक वाल्मीकी व्याघ्र परियोजना के द्वारा उपरोक्त उदयपुर वन्य प्राणी आश्रयणी में रैयतों आदि के निर्णय हेतु प्राख्यापित कर दावा आमंत्रित किया गया। पूर्व में एवं वर्तमान में प्राप्त दावों की सुनवाई समाहर्ता के द्वारा की गई। सुनवाई के पश्चात सभी प्राप्त दावों को निस्तारित करते हुए आदेश क्रमशः 4 जून 2007, 31 दिसम्बर 2007 को निर्गत किए गए एवं उपरोक्त आश्रयणी में किसी का भी दावा स्थापित नहीं पाया गया। इस प्रकार इस आश्रयणी के परिपेक्ष्य में अधिनियम की धारा 19 से 25 तक की सभी कार्रवाईयाँ पूरी कर ली गई हैं।

एतद् अधिसूचना के द्वारा स्पष्ट किया जाता है कि उदयपुर वन्यप्राणी आश्रयणीकी चौहदी निम्नवत् है :-

उत्तर :- ग्राम-पतरखा नौरंगिया, थाना नम्बर-122, खेसरा संख्या-635, 867, 1096 का अंश भाग।

दक्षिण :- ग्राम-बलुआ रमपुरवा, थाना नम्बर-118 के खेसरा नम्बर-1304, 1307, 1340, 1351, 1912, 1918, 1926, 1930, 1963 इत्यादि एवं ग्राम तुरकडिया, थाना नम्बर 148 की सीमा रेखा।

पूरब :- ग्राम-भटवलिया, थाना नम्बर-144 की पश्चिमी सीमा रेखा, ग्राम-सिसवा सरैया थाना नम्बर-146 के खेसरा नं०-137, 138, 718, 755, 1545, 1555, 1559, 1564 इत्यादि।

पश्चिम :- ग्राम-निमुईया, थाना नम्बर-121, ग्राम-पटजिरवा, थाना नम्बर-107, ग्राम-बाघम्बरपुर, थाना नम्बर- 120, ग्राम-सिरिसिया मठिया, थाना नम्बर- 119 (हरदी नाला का पश्चिमी किनारा)।

इस प्रकार उदयपुर वन्यप्राणी आश्रयणी के लिए निर्गत पूर्व अधिसूचना एस० ओ०-670, दिनांक 05 मई 1978 में वर्णित आश्रयणी के क्षेत्र एवं तिथि में कोई परिवर्तन नहीं हुआ है। उपर्युक्त अधिसूचित क्षेत्र में वन्यप्राणी संरक्षण अधिनियम, 1972 के सभी प्रावधान पूर्ण रूपेण पूर्ववत् लागू रहेंगे।

बिहार-राज्यपाल के आदेश से,
देव नन्दन यादव,
सरकार के उप-सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 547-571+200-डी०टी०पी०।
Website: <http://egazette.bih.nic.in>